

संक्षिप्त

पुलिस ने निकाला फ्लैग मार्च

गोविंदगढ़/अलवर, (निर्स)। गोविंदगढ़ उपखंड में गोविंदगढ़ पुलिस द्वारा दीपावली के महोत्सव को लेकर फ्लैग मार्च निकाला गया जिसका मुख्य उद्देश्य क्षेत्र में शांति व्यवस्था बनाए रखना आमजन से थाना प्रभारी शिव शंकर शर्मा ने अपील की व भाईचारे से दीपावली के त्यौहार खुशी खुशी मनाएं जिससे क्षेत्र में भाईचारे का संदेश जाए मनाये। व्यापारियों से भी अपील की कि रास्ते पर अतिक्रमण न करें हर व्यक्ति को सुरक्षा की जिम्मेदारी राजस्थान पुलिस की है।

गौशाला में जन्मदिन मनाया

रीगस, (निर्स)। लंपी वारथरस से प्रसिध्द तथा उससे ठिक हुई गौवंशों की युवा अब अपना कर्तव्य निभा रहे है। गौवंशों की मदद के लिए शहर के उद्यमी रवि बाबडिका ने अपना जन्मदिन मनाया। रणवीर सिंह झाला ने बताया कि इस दौरान रवि बाबडिका ने गौवंशों को चारा तथा गुड खिलाते हुए उनकी सेवा की। गौवंशों के चारे के लिए रवि ने 51 सौ रूपये भी भेंट किये। उन्होंने युवाओं को अपना धर्म याद दिलाते हुए कहा कि गायों में सभी देवताओं का निवास है। ऐसे में हर भारतीय अपना कर्तव्य निभाते हुए इनकी मदद के लिए आगे आये। इस दौरान ज्ञानप्रकाश प्रहलादका, मुरलीधर जोशी सहित अनेक लोग मौजूद थे।

समस्याओं के निराकरण की मांग

कोटपुतली, (निर्स)। स्थानीय राजकीय एलबीएस पीजी महाविद्यालय के छात्रसंघ अध्यक्ष अतुल खारडिया के नेतृत्व में छात्रों के एक शिष्टमंडल ने क्षेत्रीय विधायक, उच्च शिक्षा व गृह राज्यमंत्री राजेन्द्र सिंह यादव के प्रतिनिधि पीसीसी मेम्बर मधुप यादव से शिष्टाचार भेंट कर महाविद्यालय की विभिन्न समस्याओं से अवगत करवाते हुए उनके निराकरण की मांग की। यादव ने समस्याओं का त्वरित समाधान किया। इस दौरान विजय सिंह आर्य, कपिल सिरोहीवाल, आशीष लुनिवाल आदि मौजूद रहे।

कांग्रेसजनों ने शोक प्रकट किया

अलवर, (निर्स)। जिला कांग्रेस कमिटी के जिलाध्यक्ष योगेश मिश्रा ने बताया कि कांग्रेस नेता मुन्नी गुर्जर की धर्मपत्नी का देहांत हो गया था। आज तिजारा स्थित उनके निवास स्थान पर जाकर अखिल भारतीय कांग्रेस कमिटी के महासचिव सोडब्ल्यूसी सदस्य, असम प्रभावी एवं पूर्व केंद्रीय मंत्री श्री भंवर जितेंद्र सिंह, तिजारा विधायक संदीप यादव, कांग्रेस जिलाध्यक्ष व बीभूषका उपाध्यक्ष योगेश मिश्रा, भिवाडी नगर पालिका चेयरमैन शीशाराम तंवर, तिजारा नगर पालिका चेयरमैन इब्राराम सैनी, पीसीसी सदस्य संजय यादव, पीसीसी सदस्य शिवचरण सैनी, रिपु दमन गुप्ता, समसुद्रान, प्रीतम मेहेंद्रीवाल, विजय सिंह, तरुण गुप्ता, धर्मपाल गुर्जर, प्रीतम दायमा, नरेंद्र पटेल, हवा सिंह, अजहर शाह, अस्मान खान, शकील अहमद आदि ने शोक संवेदनाएं प्रकट की।

कैप्टन सनवाल की मूर्ति का अनावरण

कोटपुतली, (निर्स)। कस्बे के निकटवर्ती ग्राम रघुनाथपुरा में समाजसेवी कैप्टन मामाराज सनवाल व उनकी धर्मपत्नी गुलाब देवी की मूर्ति का अनावरण कांकरिया धाम सुजातनगर के महंत देवदत्त महाराज के कर कमलों से किया गया। महाराज श्री ने कार्यक्रम को सम्बोधित करते हुए कहा कि युवा पीढ़ी व समाज को पुण्य आत्माओं के जीवन से प्रेरणा लेना आवश्यक है। इस मौके पर आयोजित भण्डारे में ग्रामीणों ने पंगत प्रसादी प्रणय की। इससे पूर्व विधि विधान से पूजा अर्चना व हवन के साथ मूर्ति का अनावरण किया गया। इस दौरान रामोतार, रामसिंह, राजेन्द्र, नरेंद्र, प्रताप सनवाल, हेमंत धनकड, महावीर यादव, विकास डोई समेत अन्य मौजूद रहे।

सेवा भारती समिति की बैठक

कोटपुतली, (निर्स)। कस्बे के बसंत प्रभु आदर्श विद्या मन्दिर में रविवार को सेवा भारती समिति की बैठक जिलाध्यक्ष किशन शरण बंसल की अध्यक्षता में आयोजित हुई। जिसमें श्रीराम जानकी सर्वजालीय चतुर्थ सामूहिक विवाह समारोह आगामी 5 फरवरी को आयोजित किये जाने का निर्णय लिया गया। इस दौरान प्रान्त सह मंत्री महेश गोयल, जिला संरक्षक शिवकुमार गोयल, जिला मंत्री महेश चन्द सैनी, सह मंत्री मुरलीराम गुर्जर, सुरेंद्र बालाच्य, रतनलाल मोरिजावाला सहित अन्य मौजूद थे।

ब्राह्मण समाज के प्रतिभा सम्मान समारोह में 75 प्रतिभाएं सम्मानित

राजगढ़/अलवर, (निर्स)। ब्राह्मण समाज की ओर से प्रतिभा सम्मान समारोह में 75 प्रतिभाओं का सम्मान किया गया। इस कार्यक्रम में समाज की सेवा में अद्रणी एवं तत्पर रहने वाले दानवीरों का भी अभिनंदन किया गया। इस कार्यक्रम के मुख्य अतिथि महंत स्वामी श्याम भारती महाराज, अमन भारती महाराज एवं अभिषेक मिश्रा सही तो ब्राह्मण समाज के अध्यक्ष राजेश शर्मा ठेकेदार ने भगवान परशुराम के समक्ष दीप प्रज्वलित कर कार्यक्रम का शुभारंभ किया।



ब्राह्मण समाज की ओर से आयोजित प्रतिभा सम्मान समारोह में प्रतिभाओं का सम्मान किया।

इस अवसर पर आगतुक अतिथियों ने ब्राह्मण समाज की ओर से प्रतिभा सम्मान समारोह को सराहनीय पहल बताते हुए कहा कि इस तरह के आयोजनों से समाज को बल मिलता है, प्रतिभाएं प्रेरणा पाकर जीवन में लक्ष्य को प्राप्त करती है। समाज की एकता एवं अखंडता के लिए इस तरह के आयोजन होते रहने चाहिए। इस अवसर पर 75 प्रतिभाओं का सम्मान शिल्ड एवं प्रमाण पत्र के साथ किया गया। वही

समाज के लिए हर क्षेत्र में आगे रहने वाले दान वीरों का अभिनंदन किया गया। इस अवसर पर ब्राह्मण समाज के अध्यक्ष राजेश शर्मा ठेकेदार ने विगत 2

वर्ष से करुणा काल में समाज की ओर से किए गए कार्यों एवं उपलब्धियों पर प्रकाश डाला। उन्होंने कहा कि समाज की एकता एवं समर्थन से ही कोविड-19 में शिविरों का आयोजन, रीट परीक्षा के दौरान बाहर से आए परीक्षार्थियों की मेजबानी, एवं अन्य कार्य संभव हो सके। ठेकेदार ने विगत 2 वर्ष में असाध्य

समाज के दानवीरों का भी किया गया सम्मान

परिस्थितियों के बावजूद समाज हित में किए गए कार्यों के संपन्न में मिले समाज के सहयोग की मुक्त कंठ से सराहना की। इस अवसर पर अभिषेक मिश्रा की ओर से सभी प्रतिभाशाली प्रतिभागियों एवं अतिथियों को प्रतीक चिन्ह देकर सम्मानित किया।

इस अवसर पर सचिव प्रदीप शर्मा, मदन लाल शर्मा, संत ज्ञानेश्वर दयाल, दिनेश शास्त्री, राजेश शर्मा, किशन मुखर्जी, मोहन बोहरा, पार्षद प्रीति शर्मा, राहुल दीक्षित, मनोज जैन, मुकेश जैन, अखिलेश वशिष्ठ, राजेश निहाला, प्रदीप दीक्षित, पंडित विनोदी लाल दीक्षित, सुरेश्वर दयाल शर्माअशोक पालीवाल, सुरीरी लाल शास्त्री, एवं राजेश्वरी शर्मा सहित उपखंड क्षेत्र के ब्राह्मण समाज बंधु मौजूद रहे।

कलेक्टर ने ली विभागीय योजनाओं की समीक्षा बैठक

टोंक, (निर्स)। जिला कलेक्टर चिन्मयी गोपाल ने चिकित्सा विभाग, सार्वजनिक निर्माण विभाग, आरयूआईडीपी एवं नगर परिषद के अधिकारियों के साथ विभागीय योजनाओं की प्रगति को लेकर समीक्षा बैठक ली। जिला कलेक्टर ने कहा कि मुख्यमंत्री चिरंजीवी स्वास्थ्य बीमा योजना में जिला अस्पताल एवं सामुदायिक स्वास्थ्य केंद्र बुकिंग पैकेज को बढ़ाएं। जिन चिकित्सालयों की पैकेज बुकिंग प्रगति कम थी, उस पर गहरी नाराजगी जाहिर करते हुए जिला कलेक्टर ने सीएमएचओ देवप्रसाज मीणा को चिकित्सा स्टाफ को योजना को लेकर बेहतर काउंसलिंग करने के निर्देश दिए।

बैठक में नवीन सड़कों के निर्माण एवं मरम्मत कार्य की समीक्षा की

समीक्षा की। उन्होंने सार्वजनिक निर्माण विभाग के अधीक्षण अभियंता आर के गुप्ता को निर्देश दिए कि दीपावली से पूर्व टोंक शहर की जिन सड़कों का नवीनीकरण संभव न हो उन्हें पेचवर्क करारक डीक करारएं, ताकि त्यौहार पर आमजन को असुविधा न हो। जिले की ग्रामीण क्षेत्र की डीएलपी, नॉन डीएलपी सड़कों के रिपेयर कार्य में तेजी लाने के निर्देश दिए। आरयूआईडीपी के अधिशासी अभियंता हरि सिंह मीणा को टोंक शहर में सीवरेज एवं जल वितरण कार्य के प्रगतिरत कार्य से क्षतिग्रस्त सड़कों के रिपेयर कार्य एवं गड्ढों को पूर्ण रूप से भरने के लिए निर्देशित किया।

जिला कलेक्टर ने जिले में प्रगतिरत सड़कों के रिपेयर कार्य, पेचवर्क, नगर परिषद क्षेत्र टोंक में नवीन सड़कों के निर्माण एवं मरम्मत कार्य की

खाद्य पदार्थों के नमूने लिये

अलवर (निर्स)। जिला कलेक्टर डॉ. जितेन्द्र कुमार सोनी के निर्देशन में खाद्य पदार्थों में मिलावटखोरी के विरुद्ध चलाए जा रहे शुद्ध के लिए युद्ध अभियान के तहत आज चिकित्सा एवं स्वास्थ्य विभाग एवं सरस डेयरी के संयुक्त दल द्वारा विभिन्न स्थानों पर खाद्य पदार्थों के नमूनीकरण एवं निरीक्षण कार्रवाई की गई। मुख्य चिकित्सा एवं स्वास्थ्य अधिकारी डॉ. श्रीराम शर्मा ने बताया कि मालाखेडा उपखण्ड अधिकारी धीरेन्द्र सिंह के अगुवाई में स्वास्थ्य विभाग एवं सरस डेयरी के संयुक्त दल द्वारा मालाखेडा क्षेत्र में कार्रवाई करते हुए मैसेस महालक्ष्मी जोधपुर स्वीट्स होम पुराना बस स्टैंड से कलाकंद का नमूना लिया एवं मैसेस सेनी स्वीट्स अमृत नगर मालाखेडा व मैसेस सैनी मिश्रान भंडार श्याम गंगा से मावा का तथा मैसेस सरिस्का मिट्ट प्रोडक्ट्स सरस्वती कॉलोनी बुर्जा से बर्फी नमूना लेकर प्रयोगशाला में जांच हेतु भिजवाया गया तथा नमूना लेने के पश्चात 30 किलो दूषित मावा मिटाई नष्ट करवाई गई।

किशनगढ़बास-खैरथल के लोगों को टोल फ्री रखने की मांग

किशनगढ़ बास, (निर्स)। अधिभाषक संघ अध्यक्ष अमित गोड ने टोल हटाए जाने को लेकर विधायक दीपचंद खैरिया को पीडब्ल्यूडी मंत्री के नाम वकीलों की ओर से मांग पत्र सौंपा है। गोड ने पत्र में किशनगढ़ बास खैरथल रोड पर आएएसआरडीसी की ओर से लगे टोल पर खैरथल-किशनगढ़ बास के लोगों को टोल मुक्त कराए जाने की मांग की है। पीडब्ल्यूडी मंत्री भजनलाल जाटव के नाम विधायक दीपचंद खैरिया को सौंपे गए अधिभाषक संघ की ओर से पत्र में लिखा है कि किशनगढ़ बास और खैरथल के बीच की दूरी केवल 8 किलोमीटर की है। खैरथल किशनगढ़ बास तथा खैरथल बानसूर रोड पर केवल चार चार किलोमीटर की दूरी में दोनों तरफ टोल नाके लगाकर वाहनों से टोल वसूली की जा रही है। किशनगढ़ बास खैरथल दोनों नगर पालिका क्षेत्र की दूरी केवल 8

किलोमीटर की है। इस बीच किशनगढ़बास खैरथल के लोगों से टोल वसूली किया जाना उचित नहीं है। फिर भी अगर किसी परिस्थितियों से लगाया भी जाता है तो किशनगढ़बास खैरथल के लोगों को टोल मुक्त रखा जाए। किशनगढ़बास न्यायालय में बड़ी संख्या में खैरथल किशनगढ़ बास से अधिवक्ताओं का आना जाना होता है इसी प्रकार दोनों शहरों से लोगों का प्रशासनिक एवं कार्यों से आना जाना होता है। इसलिए आमजन की समस्या को ध्यान में रखते हुए खैरथल-किशनगढ़ बास के लोगों को टोल मुक्त किया जाना आवश्यक है। पत्र में लिखा है कि 31 अगस्त 2020 को विधायक दीपचंद खैरिया की ओर से प्रोजेक्ट निर्देशक यूनिट भरतपुर को किशनगढ़बास व खैरथल के लोगों को टोल मुक्त कराए जाने के लिए पत्र लिखा जा चुका है। विभाग की ओर से अभी तक कोई ध्यान नहीं दिया गया है।

पूर्व मुख्यमंत्री वसुंधरा राजे पहुंची विराट नगर

विराटनगर, (निर्स)। राजस्थान की पूर्व मुख्यमंत्री वसुंधरा राजे सिंधिया विराटनगर के प्रस्तावित कार्यक्रम के अंतर्गत देर रात विराटनगर स्थित श्री पंच खंडपीठ स्थित पावन धाम पहुंची। कार्यक्रम के अनुसार पूर्व मुख्यमंत्री वसुंधरा राजे को शाम कर बजे पहुंचना था लेकिन देरी होने के कारण वसुंधरा राजे रात्रि 10:30 बजे के करीब विराटनगर पहुंची। पूर्व सीएम ने आचार्य धर्मद्वे महाराज जी महाराज के ब्रह्मलीन होने पर शोक संतप्त परिवार को ढांडस बंधाया और कहा कि आचार्य धर्मद्वे जी महाराज के द्वारा देश हित में किए गए कार्यों को हमेशा याद किया जाएगा। हिंदू धर्म और हिंदू संस्कृति और राम मंदिर निर्माण में ने महत्वपूर्ण भूमिका निभाई थी। उन्होंने स्वामी सोमेश्वर महाराज को आचार्य धर्मद्वे जी महाराज के पद चिन्हों पर चक्रवर्ति विराट नगर स्थित श्री पंच खंडपीठ की गिराफा को आगे बढ़ाने की बात कही। पूर्व सीएम के विराटनगर आमजन पर विभिन्न स्थानों पर भाजपा कार्यकर्ताओं ने भव्य स्वागत कार्यक्रम का आयोजन किया गया। कार्यक्रम के अंतर्गत भाजपा के पूर्व प्रदेश महामंत्री

कार्यकर्ताओं ने विभिन्न स्थानों पर किया पूर्व मुख्यमंत्री का स्वागत

कुलदीप धनकड, पूर्व मंत्री राजपाल सिंह, भाजपा के पूर्व प्रदेश अध्यक्ष अशोक परनामी, पूर्व विधानसभा अध्यक्ष राव राजेंद्र सिंह, पूर्व संसदीय सचिव कैलाश वर्मा, जमवारागढ़ पूर्व प्रधान रघुवीर चौधरी, पूर्व विधायक डॉक्टर फूलचंद भिंडा, देवआयुष सिंह, पावटा प्रधान पूजा चौधरी, पावटा प्रधान प्रतिनिधि जगन चौधरी, पूर्व जिला पार्षद ललित गोयल, कविता मलिक, मंडल अध्यक्ष नरेंद्र शर्मा, अनिल शर्मा, पूर्व सरपंच लाल सिंह शेखावत, पवन शर्मा जवानपुरा, विककी सेन, इमरान खान, शक्ति सिंह शेखावत, पूर्व सरपंच राजेश यादव, सीमा सैनी सहित सैकड़ों की संख्या में कार्यकर्ता मौजूद रहे व भाजपा पदाधिकारियों व कार्यकर्ताओं ने माला साफा चुनरी व तलवार देकर कार्यकर्ताओं द्वारा भव्य स्वागत किया गया।

डीएसपी डॉ. संध्या यादव का स्थानान्तरण

पावटा। हाल ही में राजस्थान पुलिस महानिदेशक एम. एल. लाटर ने पुलिस विभाग का फेरबदल किया है। जिस दौरान कोटपुतली क्वार्टर पुलिस उपाधीक्षक डॉ. संध्या यादव का भी स्थानान्तरण हुआ। ऐसे में पावटा प्रागपुरा नगरपालिका चेयरमैन प्रतिनिधि निर्मल पंसाी, प्रागपुरा जीएसएस अध्यक्ष उषेंद्र सिंह शेखावत, कांग्रेस ब्लॉक उपाध्यक्ष अजय सैनी सहित जनप्रतिनिधियों व ग्रामीणों व विभिन्न संगठनों के कार्यकर्ताओं सामाजिक कार्यकर्ता राजेश हाडिया, लालचंद मीणा, प्रमोद कुमार वशिष्ठ, गनीभाई, बलवंत सिंह, रघुवीर वर्मा, अजय कुमार ने वृत्ताधिकारी वृत्त कोटपुतली डॉ. संध्या यादव का स्वागत करते हुए उन्हें पुष्प गुच्छ भेंट करते हुए साफा पहनाकर व शॉल उढाकर व भारत रत्न बाबा साहब डॉ. भीमराव अम्बेडकर व गौतम बुद्ध का चित्र भेंटकर विदाई दी। उल्लेखनीय है कि डीएसपी डॉ. संध्या यादव का स्थानान्तरण कर उन्हें सहायक पुलिस आयुक्त चाकसू में लगाया गया है। इस अवसर पावटा प्रागपुरा नगरपालिका चेयरमैन



पावटा में डीएसपी डॉ. संध्या यादव को विदाई दी।

प्रतिनिधि निर्मल पंसाी, प्रागपुरा जीएसएस अध्यक्ष उषेंद्र सिंह शेखावत ने कहा कि समाज के सभी वर्गों से मिलने वाले सम्मान व समर्थन से ही अधिकारियों का मनोबल बढ़ता है। जिससे वो ओर भी ज्यादा मेहनत व अच्छा कार्य करने के लिए प्रेरित होते हैं। अच्छे अधिकारियों की कार्यशैली को हमेशा याद किया जाता है। राष्ट्रीय मानव अधिकार एवं भ्रष्टाचार निवारण (भारत) संघ के जयपुर जिला अध्यक्ष

लालचंद मीणा व कोटपुतली जनहित मंच के सचिव प्रमोद कुमार वशिष्ठ सहित सामाजिक कार्यकर्ता राजेश हाडिया, लालचंद मीणा, प्रमोद कुमार वशिष्ठ, गनीभाई, बलवंत सिंह, रघुवीर वर्मा, अजय कुमार ने कहा की डीएसपी डॉ. संध्या यादव का कार्यकाल प्रशासनिक रहा, उन्होंने क्षेत्र की कानून व्यवस्था को बहुत कुशलता से सम्भाला। क्षेत्र में चारों ओर उनकी कार्यशैली को प्रशंसा है।

दिवाली त्यौहार के मध्यनजर टोंक शहर में निकाला फ्लेग मार्च

टोंक, (निर्स)। दीपावली के त्यौहार पर टोंक शहर में कानून एवं शांति व्यवस्था बनाए रखने के मध्यनजर पुलिस अधिकारियों व जवानों ने बाजार में रविवार शाम को फ्लेग मार्च निकाला। दीपावली के त्यौहार को लेकर रविवार को शाम पुलिस अधीक्षक मनीष त्रिपाठी के निर्देशानुसार



दीपावली के त्यौहार पर टोंक शहर में कानून एवं शांति व्यवस्था को लेकर फ्लेग मार्च निकाला।

त्यौहार पर कानून व्यवस्था बनी रहे इसके लिए पुलिस अधिकारियों व

जवानों ने घंटाघर से सुभाष बाजार, पांच बत्ती, काफला, नोशे मियां का पुल,

बडाकुआ होकर सर्वाईमाधोपुर चौराहे तक फ्लेग मार्च निकाला।

सार-समाचार



बहरोड़/ नीमराना, (निर्स)। भारतीय एकमात्र रक्षा मंत्री जिन्होंने भारत के रक्षा कवच रूपी सैनिकों के सम्मान में सर्वोत्कृष्ट कार्य किया ऐसे महापुरुष के लिए बहरोड़ कस्बे में विधानसभा क्षेत्र सहित स्थानीय सर्वदलीय लोगों की उपस्थिति में सर्व सहयोग से एक विशाल श्रद्धांजलि सभा का आयोजन किया गया। जिसमें बहरोड़ के प्रधान नेता व भारतीय किसान यूनियन के बस्तीराम यादव के द्वारा पहल करते हुए बहरोड़ की अहीर धर्मशाला में मुलायम सिंह यादव की श्रद्धांजलि सभा का आयोजन किया गया। जिसमें कांठोस पार्टी, भारतीय जनता पार्टी, समाजवादी पार्टी, बहुजन समाज पार्टी, जनता दल यूनाइटेड, राष्ट्रवादी लोकतांत्रिक पार्टी एवं आप पार्टी तथा सर्वजातियों के गणमान्य लोगों ने सैकड़ों की संख्या में भाग लेते हुए मुलायम सिंह यादव की उपलब्धियों एवं देश हित में दिए गए विशाल योगदान भारत के सैनिकों को जो सम्मान उन्होंने दिया उन शहीद सैनिकों के शव को घर पहुंचाने के निर्णय तथा गरीब असहाय लोगों को विशेष सराहनीय कार्य करने आदि देश को दिए गए अभूतपूर्व योगदान की चर्चा करते हुए महान नेता मुलायम सिंह यादव की अपूरणीय शक्ति राबो के लिए हमेशा खलेगी। इस दौरान श्रद्धांजलि सभा में मुलायम सिंह के करीबी रहे समाजवादी महेंद्र सिंह, जनता दल यूनाइटेड के महेंद्र सिंह एडवोकेट माजरी, डॉक्टर आरसी यादव, पूर्व प्रधान रोहताश कुमार, गणमाल सिंह यादव, धर्मवीर आर्य, भाजपा के सुरेश यादव, नीलम यादव, देवेंद्र यादव, सुनील जिला पार्षद, अनिल यादव विश्व हिंदू परिषद, बसपा के महेंद्र सिंह, गंडाला जोगेंद्र सिंह सरपंच, सरपंच नरेश, रामानंद आर्य, राजेंद्र प्रचार्य, लीलाराम, सुमित्रा की टिकनियां व अमर सिंह पंचायत समिति सदस्य, डॉ रणजीत यादव, कर्नल अशोक यादव सहित बड़ी तादाद में स्थानीय पंच सरपंच तथा राजनीतिक परिदृश्य से जुड़े हुए लोगों सहित बड़ी संख्या में ग्रामीण व सैनिक सेवा से जुड़े हुए बड़ी तादाद में लगभग सभी गांवों के लोग उपस्थित रहे।

निशुल्क चिकित्सा शिविर आयोजित

रीगस, (निर्स)। रोटीर क्लब रीगस की ओर से शहर के रामानन्द पाठशाला में 75 वें निशुल्क चिकित्सा शिविर आयोजित किया। रोटीर क्लब अध्यक्ष डॉ. भंवर सिंह ताखर ने बताया कि रोटीर का यह गोल्लेज जुबली निशुल्क चिकित्सा शिविर था। रोटीर क्लब की ओर से रीगस में आयोजित शिविर में 8 हजार से ज्यादा मरीजों का इलाज किया जा चुका है जबकि हजारों लोगों का इलाज धरेलु जस्टिस से किया गया। रविवार को रामानन्द पाठशाला में आयोजित शिविर का उद्घाटन डॉ. विनोद गुप्ता, डॉ. भंवर सिंह ताखर, डॉ. अजय सक्सेना, डॉ. शुभ्रांशु, पीएस राजपूत, डॉ. नेहा आदि ने दीप प्रज्वलित कर किया। शिविर में 67 मरीजों का इलाज कर दवा वितरित की गई। वहीं शंकरा आई हॉस्पिटल जयपुर की ओर से 89 मरीजों की आंखों की जांच कर 42 मरीजों का आंखों के ऑपरेशन के लिए चयन किया गया। इस दौरान मुकेश, पूजा शिवानी, नरेश कुमार, सतिश काबर, मोहित कुमावत, हिमांशु कुमावत, आर्यन चौधरी, मयंक मीणा, अतिथित चौधरी, विरेन्द्र चौधरी झावर मल निठारवाल आदि ने अपना सहयोग प्रदान किया।

राष्ट्रीय लोक अदालत आयोजित

कोटपुतली, (निर्स)। राष्ट्रीय विधिक सेवा प्राधिकरण, नई दिल्ली एवं जिला एवं सेशन न्यायाधीश हरेंद्र सिंह अध्यक्ष जिला विधिक सेवा प्राधिकरण जयपुर के निर्देशानुसार राजस्थान राज्य विधिक सेवा प्राधिकरण एवं जिला विधिक सेवा प्राधिकरण के संयुक्त तत्वावधान में रविवार को राष्ट्रीय लोक अदालत का आयोजन ऑफलाईन व ऑनलाईन के माध्यम से किया गया। सफल क्रियाव्यय के संबंध में राजस्थान राज्य विधिक सेवा प्राधिकरण जयपुर एवं जिला विधिक सेवा प्राधिकरण जयपुर जिला के निर्देशानुसार स्थानीय पंचायत समिति मुख्यालय पर डोर स्टेप प्री काउंसलिंग कैप का आयोजन किया गया। जिसमें पैनल अधिवक्ता कृष्ण कुमार शर्मा उपस्थित रहे। उपस्थित पक्षकारण में आपसी सहमति से राजीनामा करवाने बाबत 12 तारीख को राष्ट्रीय लोक अदालत के समक्ष उपस्थित होने बाबत निर्देशित किया गया है। इस दौरान पक्ष कारण ने अपनी सहमति प्रकट की। इसके अनुपालन में पंचायत समिति पाघटा मुख्यालय पर रामकिशन शर्मा एवं समर सिंह यादव उपस्थित रहे जिसमें पंचायत समिति मुख्यालय पर डोर स्टेप प्री काउंसलिंग कैप का आयोजन किया गया।

भाजपा प्रदेशाध्यक्ष पूनिया कल टोंक में

टोंक (नि.स.)। भारतीय जनता प्रदेशाध्यक्ष डॉ. सतीश पूनिया कल 18 अक्टूबर मॉलवार को टोंक जिले के दौर पर रहेंगे। भाजपा जिलाध्यक्ष राजेन्द्र पराणा ने बताया कि भाजपा प्रदेशाध्यक्ष डॉ. सतीश पूनिया एक दिवसीय कार्यक्रम तहत जिले के दौर पर रहेंगे। जहाँ डॉ. पूनिया द्वारा दोपहर 11.30 बजे अंबेडकर जी की मूर्ति पर माल्यार्पण करेंगे, भाजपा द्वारा घंटाघर चौक पर स्वागत किया जाएगा। 12 बजे जैन नसिया में कार्यकर्ताओं को संबोधित किया जायेगा। पराणा ने बताया कि 24 अक्टूबर को प्रदेशाध्यक्ष डॉ. सतीश पूनिया व 18 अक्टूबर को टोंक सर्वाइ माधोपुर सांसद सुखवीर सिंह जौनापुरिया का जन्मदिन है, इस अवसर पर दोनों नेताओं का जन्मदिन कार्यक्रमों के बीच कुलमिल 11000 बालिकाओं के सुकन्या समृद्धि योजना के खाते खोलकर मनाया जायेगा। 11000 बालिकाओं को सुकन्या समृद्धि योजना के खाता खुला कर डायरी वितरण की जाएगी।

मंत्री जाटव ने ली अधिकारियों की बैठक

अलवर, (निर्स)। सार्वजनिक निर्माण विभाग मंत्री भजनलाल जाटव ने रविवार को अलवर में जिला परिषद सभागार में सार्वजनिक निर्माण विभाग, आरएसआरडीसी, एनएच एवं रिडकोर के अधिकारियों की बैठक लेकर विभागीय कार्यों की समीक्षा की।

सार्वजनिक निर्माण विभाग मंत्री जाटव ने कहा कि आमजन को अच्छी सड़कें मिल सके इसके दृष्टिगत रखते हुए पीडब्ल्यूडी के विभाग के अधिकारी सतकता एवं सजगता के साथ सड़कों का निर्माण कार्य करावें। उन्होंने निर्देश दिये कि विभाग की सड़कों के साथ रिडकोर की भी सड़कों का नियमित निरीक्षण करे एवं मापदंड के अनुसार उनका रख रखाव सुनिश्चित करावें। उन्होंने पीडब्ल्यूडी के अधीक्षण अभियंता को निर्देश दिये कि मुख्यमंत्री घोषणाओं एवं सड़क निर्माण कार्य व पेच मरम्मत कार्य समयबद्ध रूप से पूर्ण करावें। प्रगतिरत कार्यों की गुणवत्ता का विशेष ध्यान रखने के निर्देश दिये। उन्होंने अधीक्षण अभियंता गुणवत्ता नियंत्रक को निर्देश दिये कि प्रगतिरत सभी निर्माण कार्यों के सैम्पल लेवें। साथ ही सुनिश्चित करावें कि सभी कार्य गुणवत्ता के साथ समय पर पूर्ण हों। उन्होंने निर्देश दिये कि जिले में सड़क निर्माण कार्य में जिन ठेकेदारों द्वारा शिथिलता बरती गई है उन्हें नोटिस देकर उनके विरुद्ध कार्रवाई करें। उन्होंने निर्देश दिये कि जिले में डीएलपी व नोन डीएलपी सड़कों के पेचवर्क कार्य दीपावली से पूर्व पूर्ण करावें। उन्होंने निर्देश दिये कि डीएलपी सड़कों का नियमित निरीक्षण करते हुए उनका रखरखाव सुनिश्चित किया जाए। नियमानुसार रख रखाव न करने वाले अधिकारियों के विरुद्ध कार्रवाई करें। बैठक में रामगढ़ विधायक सफिया जुबेर खान, एडीएम प्रथम अखिलेश कुमार पिपल, अतिरिक्त मुख्य अभियंता मनोहर अली, अधीक्षण अभियंता गुणवत्ता रामेश्वर, अधिशासी अभियंता डीपी सैनी, श्रीराम मीणा, फूलसिंह, अमरचंद मीणा, भूरी सिंह एवं अधिशासी अभियंता एनसीआरपीवी रामगोपाल मीणा सहित विभागीय अधिकारी उपस्थित रहे।

